



Kunsill Lokali – L-Imsida

Rapport ta' Hidma 2015

Il-Werrej

1.0	Il-Kunsill.....	2
1.1	Parteċipazzjoni fil-laqgħat tal-Kunsill.....	2
2.0	Il-Hidma tal-Kunsill.....	2
2.1	Ilmenti.....	3
2.2	Kuntatt.....	3
2.3	Xogħol ieħor.....	3
2.4	Jum L-Imsida.....	4
2.5	Xogħol fil-Komunita'.....	5
2.6	Għaqdiet.....	5
2.7	Anzjani.....	5
2.8	Kunsill Lokali Żgħażaġh (KLŻ).....	5
2.9	Kumitat Amministrattiv Swatar.....	5
2.9.1	Attendenza.....	6
3.0	Konkluzjoni.....	6

Tabella Numru 1 – Attendenza tal-Kunsilliera, Kunsill Lokali L-Imsida

Tabella Numru 2 – Attendenza tal-Membri, Kumitat Amministrattiv Swatar

1.0 Il-Kunsill

Il-Kunsill Lokali ta' L-Imsida, raġal b'popolazzjoni ta' madwar 8,545 huwa magħmul minn disa' kunsillieri eletti. L-Amministrazzjoni tal-Kunsill, bir-responsabbiltajiet kollha skont l-Att XV tal-1993 dwar il-Kunsilli Lokali, kienet immexxija minn Segretarju Eżekuttiv u żewġ Aġenti Segretarji Eżekuttivi bl-assistenza ta' erba' impjegati skrivani fix-xogħol tal-Uffiċċju.

Biex jgħinu fil-hidma tiegħu, il-Kunsill jahtar Kumitati/Sotto Kumitati, bil-għan li jipproponu, jiddiskutu u jassistu lill-Kunsill fit-tnejn tal-pjani tiegħu sabiex ikunu mwettqa dawk ir-responsabbiltajiet fdati lill-Kunsill, bħala Gvern Lokali.

Il-Kunsill elett matul din il-legiżlatura beda jopera b'effett mill-1 ta' April, 2013. Din il-legiżlatura hija pjanata li jkollha terminu ta' sitt snin, jiġifieri sas-sena 2019, bħala parti minn proċess li se jgħib it-terminu ta' legiżlatura, dak ta' hames snin għal kull Kunsill Lokali.

1.1 Parteċipazzjoni fil-laqgħat tal-Kunsill.

Bejn l-1 ta' Jannar u l-31 ta' Diċembru 2015 nżammu 14-il laqgħa li waħda minnhom kienet b'urgenza. L-attendanza kienet hekk kif murija f'Tabella Numru 1 annessa mar-Rapport.

2.0 Il-Hidma tal-Kunsill

Matul is-sena kalendarja 2015 saru **14-il laqgħa tal-Kunsill**, li jinkludu laqgħa li saret b'urgenza. Intbagħtu bosta ittri, filwaqt li ġew iproċessati mijiet ta' **permessi** dwar xogħlijiet varji fil-lokal. Il-permessi kienu jinkludu dawk relatati ma' krejnijiet, *scaffoldings*, attivitajiet, tqegħid ta' skips u thaffir ta' toroq.

2.1 Ilmenti

Matul is-sena 2015, il-Kunsill irċieva **806 ilment**. 97.8% tal-ilmenti ġew magħluqa, filwaqt li 2.19% baqgħu ma ġewx solvuti sal-aħħar tas-sena 2015. Dawn il-figuri jixhdu li l-Kunsill jirreġistra l-ilmenti li jaslulu, għalkemm ikun selettiv fir-reġistrazzjoni ta' ilmenti anonimi. Din is-sistema tgħin lill-Kunsill biex ikun iktar kontabbli fil-konfront tar-residenti u fl-istess waqt ikun jista' jzomm kontroll tal-ilmenti li jkunu għadhom pendenti.

Il-parti l-kbira tal-ilmenti ġew magħluqa permezz ta' xogħol imwettaq minn haddiema tal-Industrial Projects and Services Ltd. (IPSL) u dawk taht l-iskema ta' xogħol fil-komunita' (ETC). Din it-tabella turi dawn il-figuri msemmija fir-rigward tal-ilmenti għas-sena 2015.

Ilmenti	Kunsill	E-gov	Ohrajn	Dawl fit-toroq	Total	Persentaġġ
Maghluqa	491	109	32	163	795	97.80%
Pendenti	11	0	0	0	11	2.19%
Total	502	109	32	163	806	100%

2.2 Kuntatt

Il-Kunsill kellu diversi laqgħat ma' Transport Malta fuq il-Proġett li sar f'Xatt Imsida, mal-Kumpanija Green Pak rigward skart riċiklat, mal-Ministeru tal-Ambjent dwar Komunitajiet Aktar Hodor, mad-Direttur tad-Dipartiment Lokali, laqgħat Reġjonali – Reġjun Ċentru, mal-MEPA dwar fondi, kif ukoll diversi laqgħat ma' kuntratturi u entatijiet oħra.

Il-Kuntatt mar-residenti kompla jinżamm haġ permezz ta' **erba' hargiet** li saru bi skop kulturali, rikreattiv jew edukattiv, hekk kif deskritt fil-lista segwenti:

- Mediterraneo Marine Park
- Harga bid-dghajsa fil-gzejjer ta' San Pawl
- Hop on Hop off Bus
- Bethlehem f'Għajnsielem

2.3 Xogħol iehor

- Il-Kunsill kellu **sitt talbiet ta' lampi godda**. Minnhom erbgħa ġew approvati u twaħħlu mentri t-tnejn l-oħra ma ġewx ġustifikati min-naħa tal-Enemalta u b'hekk ma sarux. Il-Kunsill m'għandux talbiet pendenti.
- Sar il-Ftuħ tal-Berġa fiċ-Ċentru Ċiviku li joffri servizzi tas-saħħa fil-Kura tas-Saħħa Primarja.
 - L-attivitajiet edukattivi li saru fis-sena 2015 kienu s-segwenti :
 - Korsijiet tal-IT għall-adulti organizzati mit-TCTC kif ukoll korsijiet għat-tfal għal matul is-Sajf.
 - Korsijiet tal-Arts and Crafts għat-tfal organizzati mill-Kunsill.
 - Korsijiet għat-tfal tad-Drama organizzati minn Darc Productions.
 - Għajjnuna Homework* kull nhar ta' Ġimgħa b'kollaborazzjoni maċ-Ċentru Appoġġ tal-Imsida.
 - Sar kors, *Għaqal id-Dar Hajja Aħjar*, ta' għaxar ġimgħat, fuq l-inizjattiva tal-Ministeru għall-Familja u s-Solidarjeta' Soċjali flimkien mas-Segretarjat Parlamentari għall-Gvern Lokali.
 - Saru korsijiet organizzati mil-Lifelong Learning bi ftehim mal-Kunsill, fosthom, Xjenza, *Personal Care* u *Business Studies*.
 - Il-Kura tas-Saħħa Primarja organizzat taħditiet edukattivi dwar is-saħħa fiċ-ċentru tal-Anzjani fi hdan il-Kunsill.

- c) Intlaqgħu 2776 talba mir-residenti biex jingabar Skart Goff (**Bulky Refuse**) minn wara l-bibien tad-djar residenzjali. Minn dawn it-talbiet 384 minnhom kienu ġejjin mis-Swatar.
- d) Kien hemm 449 residenti li ħadu l-**vaċċin tal-influenza**.
- e) Intefqu €1200 f'kotba, li nofshom inħarġu mill-Kunsill u n-nofs l-ieħor mid-Dipartiment tal-Gvern Lokali, sabiex il-**librerija** li tinsab fiċ-Ċentru Ċiviku tibqa' tkun mġhammra b'kotba li jqanqlu interess għal diversi kategoriji ta' qarreja. Skont l-aħħar statistika maħruġa, is-self tal-kotba mil-librerija pubblika kienet ta' 16,000.
- f) Il-Kunsill għen ukoll fil-**formazzjoni edukattiva** tal-istudenti minn kullegġi differenti bil-għan li jesperjenzaw u jitgħallmu dwar il-ħidma tal-Kunsill. Student mill-Universita' ta' Malta ġie meġhun fir-riċerka. Kellna studenti mill-Junior College kif ukoll student Olandiż mill-Universita' Studio T, fl-Olanda, li wettaq taħriġ fil-Kunsill.
- g) Fl-aħħar tas-sena l-Kunsill ippubblika **kalendarju** b'ritratti ta' kif kienet l-Imsida qabel, li wara tqassam bieb bieb.
- h) Sar **immaniġġjar ta' traffiku** ġdid fi Triq Misraħ il-Barrieri biex żdied il-**parkeġġ** u ġiet irrangata l-pjazza ta' Triq Dun Kalcidon Schembri fejn hemmhekk ukoll kien miżjud il-parkeġġ.
- i) Fis-Sajf kienet miżjuda l-frekwena tal-**knis** fix-Xatt ta' Ta' Xbiex u anke fejn il-Junior Collage kollu minhabba l-indifferenza ta' ċertu individwi.
- j) Ġiet imnaqqsa ġurnata mill-ġbir tal-**iskart riċiklat** minhabba bosta persuni li jgħixu b'mod temporanju f'L-Imsida u anke minhabba residenti Misidjani stess li ma kienux qed jirrispettaw il-granet tal-borża l-ħadra.

2.4 Jum L-Imsida

Matul Ġimgha Msida ġew organizzati diversi attivitajiet kif muri hawn taht:

- a) Lejla Divertenti ta' Kant u Ċajt
- b) Hargha għall-Anzjani
- c) Hargha għat-Tfal
- d) Dawra bid-Dgħajsa madwar il-Port għall-familja kollha.
- e) Ittellgħet Serata Ġieħ L-Imsida fejn inġhata Mertu Msida.

Waqt is-Serata Ġieħ Imsida li saret nhar is-Sibt 11 ta' Lulju 2015 is-Sinjorina Maria Zammit Gallo ġiet mogħtija il-Midalja Mertu.

2.5 Xogħol fil-Komunita'

Matul is-sena 2015, tliet residenti mill-Faċilita' Korrettiva ta' Kordin għamlu xogħol fil-komunita'. Dawn għamlu xi xogħlijiet ta' manutenzjoni, tikkil u żebgħa, kif ukoll tindif.

2.6 Għaqdiet

Mal-Għaqdiet Misidjani saret bosta kollaborazzjoni. Mal-Kummissjoni Żgħażaġh Ġużeppini giet imtella' wirja għal żmien il-Ġimgħa l-Kbira li saret fil- Kunsill Lokali fejn id-donazzjonijiet marru għal Puttinu Cares. Inġhatat l-għajjnuna kollha biex sar l-ikbar salib mixgħul bix-xemgħat, fejn inkiser ir-rekord nazzjonali u Lejliet il-Milied biex bħal kull sena saret il-Purċissjoni tradizzjonali bil-Bambin u wara kunċert fuq iz-zuntier flimkien mas-Socjeta' tal-Museum u l-Għaqda Banda Melita. Mal-Aġenzija Appoġġ, Aġenzija Żgħażaġh, Msida Sea Scouts u l-Għaqda Banda Melita gie organizzat Loghob f'Xatt l-Imsida. Isiru attivitajiet varji ma' Għaqdiet oħra fosthom tal-Ġostra u L-Imsida Nursery.

2.7 Anzjani

Lill-Anzjani tintbagħtilhom kartolina f'għeluq sninhom fejn kull l-aħħar tax-xahar issir quddiesa u wara ssir bibita għal dawk ir-residenti li jagħlqu żmienhom. Kważi kull xahar ukoll issir ħarga għall-anzjani. Iċ-Ċentru ta' Matul il-Jum jiftaħ nhar ta' Erbgħa u nhar ta' Ġimgħa għall-anzjani tal-Lokalita'. F'Lulju saret żjara lill-Anzjani tad-Dar Residenzjali tal-Gvern.

2.8 Kunsill Lokali Żgħażaġh (KLŻ)

Il- KLŻ huwa magħmul minn sitt żgħażaġh u l-Ambaxxatur Vot 16 huwa s-Sindku tal-istess Kunsill. Dan il-Kunsill huwa wieħed attiv fejn anke sar xogħol ta' fejda permezz ta' tindif fil-ġnien tad-dar tal-anzjani u fil-ġibjun fi Triq il-Wied. F'Mejju xi membri tal-KLŻ u żgħażaġh oħra pparteċipaw fi skambju taż-żgħażaġh fil-Lithuania. Is-sena l-oħra wkoll rebħu ċ-ċans li jwettqu proġett bl-isem ta' *Socjeta' Magħquda, Socjeta' Ġusta* li kien jikkonsisti f'installazzjoni forma ta' monument li tqiegħed fil-parti l-qadima ta' Misraħ San Ġużepp.

2.9 Kumitat Amministrattiv Swatar

Il-Kumitat Amministrattiv tas-Swatar jaqa' taht il-Kunsill Lokali ta' L-Imsida u ta' Birkirkara rispettivament. Dan il-Kumitat huwa magħmul minn ħames persuni u jieħu ħsieb jamministra ż-żona tas-Swatar. Il- Kunsill Lokali L-Imsida dejjem mexa id f'id ma dan il- Kumitat għall-ġid tar-residenti ta' din iż-żona. Ix-xogħol imwettaq minn dan il-Kumitat huwa s-segwent:

1. Il-Ħamis 5 ta' Frar il-KAS iltaqa' mad-Direttur għad-Dipartiment tal-Gvern Lokali. Matul din il-laqgħa ġew diskussi diffikultajiet li jiffaċċja l-Kumitat fosthom il-fatt li s-Swatar huwa maqsum bejn

- żewġ Kunsilli Lokali, ċjoe' Birkirkara u l-Imsida, u dwar il-fatt li s-Swatar għadu mhux rikonoxxut bħala Kunsill Lokali.
2. F'Mejju saret l-attività ta' Ġieħ is-Swatar flimkien mas-Swatarfest li magħtulha ingħata dan il-Ġieħ. Matul din is-sena saru emendi għar-regolamenti ta' Ġieħ is-Swatar.
 3. F'Mejju saret blood drive li matulha residenti fis-Swatar taw donazzjonijiet tad-demmi permezz tal-Mobile Blood Unit.
 4. Saru arrangamenti sabiex fis-Swatar jitwaqqaf grupp tal-Girl Guides. Dan beda jiltaqa' b'mod regolari minn nhar il-Ġimgħa 13 ta' Novembru, 2015.
 5. Tnehhew żewġ bring in sites minn tlieta peress li kien qiegħed jithalla skart b'mod abbużiv li beda johlq inkonvenjenza lir-residenti.
 6. Il-Kumitat għadu qed isegwi kwalunkwe' żviluppi b'rabta mal-Art tas-Sisla. Wara li reġa' gie mgedded il-permess għall-iżvilupp lill-Awtorita' tad-Djar, kienu rappreżentanti mill-Ministeru tal-Politika Soċjali li laqqgħu liċ-Chairperson tal-Awtorita' tad-Djar mas-Sindku ta' Birkirkara u ċ-Chairperson tal-KAS fejn gie deċiż li l-pjanti tal-iżvilupp għandhom jigu riveduti sabiex jieħdu inkonsiderazzjoni il-htigijiet tal-komunita' tas-Swatar galadarba jsir dan l-iżvilupp. Id-diskussjonijiet għadhom għaddejjin. Matul din il-laqgħa ssemmew *Day Care Centre*, *Childcare Centre*, kif ukoll parkeġġ għar-residenti fis-sular sotterran.
 7. Ġie maħsub sabiex isiru tiswijiet fil-playing field bil-għan li ssir il-manutenzjoni meħtieġa u saru l-preparamenti biex tinhareġ sejha għall-kwotazzjonijiet.
 8. Saru numru ta' laqgħat mas-Sindku ta' Birkirkara fir-rigward ta' revizjoni tal-immaniġġjar tat-traffiku fis-Swatar.
 9. Saru laqgħat mal-Kunsill Lokali tal-Imsida fir-rigward ta' xogħol bil-għan li jsir belvedere zghir fi Triq Indri Grima.
 10. Qed jiġi pjanat li matul is-sena 2016 isiru serje ta' taħditiet edukattivi.
 11. Min-naħa tal-Kunsill Lokali B'Kara bdew jitrangaw turgien li jagħtu għal Triq il-Wied.
 12. Ittiehdu inizjattivi biex isiru iktar doggy bins, sleeping policeman fejn kien meħtieġ u friskar taż-żebgħa tal-parkeġġi.
 13. Matul din is-sena kien hemm numru ta' laqgħat ma' operatori kummerċjali bil-għan li jkun esplorat kif jistgħu joffru support lill-komunita' u li l-operat tagħhom ma jservix ta' inkonvenjenza għar-residenti.
 14. Sar football tournament fix-xahar ta' Ġunju li għalih ipparteċipaw bosta zghazagh kemm mis-Swatar u anke barra s-Swatar bit-tir li l-Kumitat jippromwovi l-isport.
 15. Ingibdet l-attenzjoni tal-awtoritajiet kull fejn kien jirrizulta li operatori kummerċjali u kuntratturi kienu qed iwettqu xogħol bla permess jew b'mod abbużiv.

2.9.1 Attendenza

Matul is-sena 2015 saru disa' laqgħat tal-Kumitat Amministrattiv. Kien hemm perjodi fejn il-laqgħat ma sarux minhabba l-fatt li l-Kunsill Lokali tal-Imsida għamel perjodi zghar mingħajr Segretarju Eżekuttiv. Il-laqgħat tal-Kumitat, bħal dawk tal-Kunsilli Lokali ma jkunx jistgħu jittellgħu mingħajr il-preżenza tas-Segretarju Eżekuttiv.

Fit-Tabella Numru 2 annessa mar-Rapport wieħed isib id-dati tas-seduti li saru, l-attendenza tal-membri, kif ukoll il-perċentwal tal-attendenza għal kull membru matul din is-sena.

3.0 Konkluzjoni

Nagħlaq dan ir-rapport amministrattiv billi niringrazzja lis-Segretarju Eżekuttiv is-Sra Marita Portelli u l-Aġent Segretarju Eżekuttiv s-Sur Arthur Perici tal-ħidma li wettqu tul din is-sena, lill-impjegati u lill-ħaddiema tal-Kunsill, tal-kollaborazzjoni tagħhom, għaliex dan ix-xogħol kollu maħsub u pjanat mis-Sindku u l-Kunsilliera seta' jitwettaq biss permezz tal-ħidma tagħhom.



Christopher Cutajar
Aġent Segretarju Eżekuttiv

Nru tas-Seduta	26/K7/15	27/K7/15	28/K7/15	29/K7/15	30/K7/15	31/K7/15	32/K7/15	33/K7/15	34/K7/15	35/K7/15	36/K7/15	37/K7/15	38/K7/15	39/K7/15	%
	20.01.15	17.02.15	24.03.15	28.04.15	15.05.15	09.06.15	06.07.2015	31.07.2015	25.08.15	16.09.15	13.10.15	27.10.15	24.11.15	21.12.15	
Data tas-Seduta	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	P/A/S	
M. Baldacchino Cefai (Sindku)	P	P	P	P	P	P	P	P	P	P	P	P	P	P	100
Dr. A. Sciberras (Viċi Sindku)	P	S	P	S	S	P	S	P	S	P	A	S	P	A	42
C. Selvaggi	P	P	P	P	P	P	P	P	P	A	P	P	P	P	93
M. Agius	P	P	P	P	S	P	P	P	P	P	P	P	P	P	93
E. Brincat	S	S	P	P	S	P	P	P	P	A	P	P	P	P	71
L. Bartolo	P	P	S	P	P	P	P	P	P	P	P	P	P	A	86
M. Agius	P	P	P	P	S	P	P	P	P	P	P	P	S	S	78
A. Abela Wadge	A	P	P	P	P	P	P	P	P	A	P	S	S	S	64
R. Galea	P	P	P	P	P	P	P	P	S	P	P	P	P	P	93

P Preżenti
A Assenti
S Skużat/a

Nru tas-Seduta	08/2015	09/2015	10/2015	11/2015	12/2015	13/2015	14/2015	15/2015	16/2015	%
Data tas-Seduta	19-Jan	26 Fra	16-Mar	17-Apr	14-Lul	9-Lul	6-Ott	11-Nov	9-Diç	*
Matthew Mangion Chairperson	P	S	P	P	P	P	P	P	P	89
Deborah Galea Vici Chairperson	P	P	P	P	P	P	S	P	P	89
Emanuel Galea	P	P	P	S	P	P	P	P	P	89
Owen Patrick Attard	P	P	P	P	P	P	P	P	P	100
Jimmy Zahra	P	P	P	S	S	P	P	P	S	67

* Persentaġġ ibbażat fuq il-laqgħat li għalihom il-membri kienu preżenti tul is-sena 2015.

P - Preżenti / A - Assenti / S - Skużat